
Rama Stuti

—
ॐ
—
रामस्तुतिः ९
—
ॐ
—

Document Information



Text title : Rama Stuti

File name : rAmastutiH9.itx

Category : raama, moropanta, stuti

Location : doc_raama

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2023

sanskritdocuments.org



ರಾಮಸ್ತುತಿ: 9



(*)

(ಔಪಚ್ಯಂದಸಿಕಂ ವೃತ್ತಂ)

ರಘುನಾಥ! . ದಯಾಂ ಕುರು ಪ್ರಪನ್ನೇ ಮಯಿ ದೀನೇಽಲಸಮೇನಮದ್ಯ ಮುಂಚ .
ಸದಯಃ ಸದಯಸ್ತ್ವ ಮೇವ(1) ಕಿಂ ತೇ ಮುನಿಗೀತಂ ನ ಯಶಃ ಶ್ರುತಂ ಪವಿತ್ರಂ .. 1..
ಅಸದಂತಕರಾಃ ಶರಾಃ ಖರಾಸ್ತೇ ಯಮದಂಡಾತ್ಯತತಂ ಸತಾಂ ಸಹಾಯಾಃ .
ಕಿಮದೋ ವಿಮದೋ ನ ಯನ್ಮನೋಭೂರತನುಃ ಶರ್ವದೃಗ್ಮಿನಾ ಕೃತೋಽಪಿ ..
2..

ಗ್ರಸತೇ ತ್ವದಿಷುದ್ವಿಷಂ ನ ರಾಹುಃ ಸ ತಥೇದುಂ ಕವಯೋ ನರೇಶ್ವರಾಹುಃ .
ಜಹಿ ರೋಷಮರಿಂ ಸತಾಮಲಂ ಕಾ ಸರುಷೋ ಹಂತ ಧಿಯೋಽಪಿ ರಾಮ! ಲಂಕಾ
.. 3..

ಯದಿ ವಾನರಸಖ್ಯಮೇವಮೀಡ್ಯಂ ಕಿಮು ವಕ್ತವ್ಯಮಹಾ ನರೈಸ್ತದೇಭಿಃ .
ಅಧಿಸಂಸೃತಿಸಿಂಧು(2) ಸೇತುಮೇಕಂ ಕುರು ಭೋಃ(3) ! ಕಿಂ ಸ್ವಕೃತೇ ಕೃತೇನ ತೇನ ?..
4..

ವಿರಹೇ ನ ಪಿತಾಪಿ ಸಾಂಸ್ಥಿತೋ ಯೋ ವಿಲಪಮೇವ ಮೃತಸ್ತದೇಕಚಿತ್ತಃ .
ಭಹಮಜ್ಜತಮಸ್ತಮದ್ಯ ಯಾಚೇ ತೃಣವತ್ಯಕ್ತಸದಂಗನಾನುಜಂ(4) ತ್ವಾಂ .. 5..
ನ ಹಿ ತನ್ನ ಹಿತಂ ನತೈರ್ಯದೀಶ! . ಸ್ಮೃತಮೇಕಂ ಖಲು ಸಾವಕಂ ಪದಾಬ್ಜಂ .
ಅಮರೈರ್ಭ್ರಮರೈರಿವಾತಿಲುಭೈಃ ಪರಿಪೀತಂ ಮುನಿಭಿಶ್ಚ ರಾಜಹಂಸೈಃ .. 6..
ನ ಫಲಂ ವಿಷಯಾಃ ಫಲಂ ತು ದಾಸ್ಯಂ ತವ ಜಂತೋವರಮತ್ರ ಜೀವನಸ್ಯ .
ತದೃತೇ ನ ದೃತೇರಿವಾಸ್ಯ(5) ರಾಮ! ಕ್ಷಣಮಪ್ಯುಚ್ಛಸಿತಂ ಸತಾಂ ಪ್ರಶಸ್ಯಂ .. 7..
ದುರಿತೋದಧಿತೋ ದರಪ್ರಯತ್ನಾನ್ಮನಿದಾರಾಂದಯಯಾ(6) ಯದುಜ್ಜಹಾರ .
ಪದಪದ್ಮರಜಸ್ತವಾಸ್ತು ತನ್ನೇ ನತರಕ್ಷಾವಿಕಲಂ(7) ಕಲಂಕನುತ್ಸೈಃ .. 8..
ವಿಷಯಪ್ಲವಗೈಶ್ಚಲಸ್ವಭಾವೈಃ(8) ಸಹ ಸಖ್ಯಂ ಗತಮೇನಮಾರಮತುಲ್ಯಂ .
ರಹಿತಂ ಪ್ರಿಯಯಾಪಿ ಶುದ್ಧವೃತ್ತ್ಯಾ ಬತ ಸತ್ಯಾ ವ್ಯಸನೇಽವ ಮಾಂ ನೃಪಾಲ(ಮ್?)
.. 9..

ವಿತರಸ್ವಮೃತಂ(9) ಕರೈರನೇಕೈರ್ನ ಜಡಾತ್ಮಾನಮಹಂ ಭಜೇಽಪಿ ತಪ್ತಃ .

ಅಮೃತಂ ತವ ನಾಮ ಪಾತುಮೀಹೇ ಯದಭೂಚ್ಛೂಲಭೃತೋಽಪಿ ತಾಪಶಾಂತ್ಯೈಃ
.. 10..

ಬಹವಃ ಸವಿತುಃ ಕುಲೇ ಪ್ರಸೂತಾಸ್ವ ಮಲಂ ತೇಭ್ಯ ಉತಾಪಿ ಗೋತ್ರಕರ್ತುಃ(10)
ದ್ವಿಕರೋಽಪ್ಯಕರೋಃ ಸಮೂಲಮೇಕೋ ಜಗತಾಂ ತಾಪತಮಃಕ್ಷಯಂ ಸ್ವಯಂ
ಯತ್ .. 11..

ಸುಧಿಯೋ ಯುಧಿ ಯೋಧಮೂರ್ಧರತ್ನಂ ವಿಕಿರಂತಂ ವಿಶಿಖಾನರಿಷ್ವಸುಘ್ನಾನ್ .
ಕರುಣಂ ತರುಣಂ ಪುರಾಣಮಾಹುರ್ನರಮೀಶಂ ಕಥಮುಗ್ರಮಕ್ರುಧಂ ತ್ವಾಂ ? .. 12..
ಪರಿಪಾಲಯ ಮಾಮನಾಥಮಾತೃಂ ಭವರೋಗೇಣ ನೇಸೋಢವೇದನೇನ(11)
ಸುಖಯತ್ಯುದಿತಶ್ಚಕೋರಮಿಂದುಃ ಕಮಲಂ ಭಾನುರಥೋ ಮಯೂರಮಬ್ಧಃ(12)
.. 13..

ತವ(13) ಭಕ್ತಜನೇನ ಮತ್ಸದೃಕ್ಷಾಃ ಶುಚಿನೋದಾರತರೇಣ ನಿಸ್ತಲೇನ .
ವಿಪದೋಽತ್ರ ಸಮುದ್ಧೃತಾಃ ಪ್ರಭೂತಾಃ ಕಿಮದೋ ರಾಘವ! ವಿಸ್ಮೃತೋಽಹಮೇಕಃ
? .. 14..

ಆಹಿಷೂಗ್ರಮರಂ(14) ಗರಂ ತಮಸ್ತೇ ನ ಪರೋತ್ಕರ್ಷಸಹಾಃ ಸುರಾಃ ಸಮಸ್ತೇ .
ಭುವನೇ ಪರಿದರ್ಶಿತಃ ಸಮಸ್ತೇ ಸಮನುಕ್ರೋಶಭರಃ ಪ್ರಭೋ! ನಮಸ್ತೇ .. 15..
ಕೃಪಯಾ ನೃಪ! . ಯಾಃ ಸ್ವಧಾಮ ನೀತಾ ವಿರಹಂ ಸೋಢುಮನಿಷ್ಠುರಾಃ ಪ್ರಜಾಸ್ವಾಃ
.

ಅಯಿ ಭೋ! ಮಯಿ ಮೋಗಲಾಲಸೇ ತಸ್ಮರಿನತ್ವಂ ತ್ವಯಿ ವಾ ಕಿಮತ್ರ ಯುಕ್ತಂ ? ..
16..

ಯಶಸಾ ವಿಮಲೇನ ಸನ್ಮತೇನಾಪಿ ಚ ಗೀತೇನ ಮುನೀಶ್ವರೇಣ ತೇನ .
ಕಥಮಾರ್ಯಮುಖಾತ್ತದಾತೋದೃಘಂ(15) ಪರಿಪೀತೇನ ನ ಪಾವಿತೋಽಸ್ಮಿ ಪಾಪಃ
? .. 17..

ಕಲಿನಾ ಪ್ರಬಲೇನ ರಾಹುಣೇದೋರಿವ ತೇಜೋ ಯಶಸಸ್ತವಾಪಿ ಪೀತಂ .
ಕಥಮೇವಮಹಂ ಬ್ರವೀಮ್ಯಶಂಕಂ ಬುಧಶಿಷ್ಯೋಽಪಿ ಚ ಸತ್ಸ್ವ ದೋ ವಿಗೀತಂ? ..
18..

ಯಶಸಾಪ್ಯಚಿಕಿತ್ಸ್ಯ ಏಕ ಆಹೋಸ್ವಿದಹಂ ನಿಸ್ತುಲ ಏವಮೇವ ದೋಷೀ .
ನ ಸತಾಂ ಮತಮೇತದಪ್ಯಸಾರಂ ವಿಷಹೇದ್ಧಾಮ ತಮೋ ನ ಗಾಢಮಾರ್ಕಂ .. 19..
ಕುರು ಯತ್ಸದೃಶಂ ವ್ರತಸ್ಯ ಲೋಕೇ ಯಶಸಶ್ಚಾಪಿ ಸುವಿಶ್ರುತಸ್ಯ ತಸ್ಯ .

ಕಿಮತೋಽಧಿಕಮೇಷ ದೀನಬಂಧೋ ! ಗತಿಮಂಧೋ ಗಹನೇ ನ ವೇತ್ತಿ ದೀನಃ .. 20..
ಶಮನಂ ನ ಹಿ ಪಶ್ಯತಿ ಪ್ರಭೋ! . ತ್ವಾಂ ಶಮನಂ(16) ತಂ ಲಭತೇ ಜನಃ ಪ್ರಪನ್ನಃ .
ಅಸಕೃಚ್ಛುತಮಿಸ್ಥಮಾರ್ಯವಕ್ರಾತ್ಸದಸಿ ಸ್ವಾದುವಚಃ ಸತಾಂ ಸುಧಾತಃ .. 21..

ಅನವದ್ಯಗುಣಾರ್ಯ ರಾಮ! . ಭೋಃ ! ಕಿಂ ಬಹುನೋಕ್ತೇನ ಪದೋಪಕಂಠಮೇತ್ಯ

ಸ್ವದೃಶಃ ಸದೃಶಃ ಪ್ರಭೋ! ಭವೇದ್ಯಃ ಕೃಪಣೇ ತ್ವಂ ಮಯಿ ತಂ ಕುರು ಪ್ರಸಾದಂ .. 22..

ನಮದುದ್ಧರಣಂ ಸುದುಷ್ಕರಂ ತೇ ಮೃತಮುಜ್ಜೀವಯತಃ ಶಿಶುಂ ದ್ವಿಜಾತೇಃ .

ದೃಷದಪ್ಯತಿಸುಂದರೀ ಕೃತ್ಯೈವ ಪ್ರಭುಣಾ ಕಿಂ ನ ವಚಃ ಶ್ರುತಂ ಶುನೋಽಪಿ .. 23..

ವಶಮಾರತಮಿಂಗಿತಜ್ಞಮಾಜ್ಞಾಕರಮಪ್ಯಾಕುಲಯಂತಿ(18) ಮಾಮನಾಥಂ .

ಅನಯಂ ಜನಯಂತಿ ರಾಮ! ಕಾಮಪ್ರಮುಖಾ ಹಂತ ಕಥಂ ಭವತ್ಪುರೇಽಪಿ .. 24..

ನ ಜನೇ ಭಜನೇಽಲಸಃ ಪ್ರಮಾದತ್ಯಿಪಟುರ್ವೇತ್ಯಘರಗ್ವರಂ(19) ಮಯೀಶ ! .

ನ ಹಿ ತೈರಹಿತೈರಯಂ ನ ಬದ್ಧಃ ಕಥಮೇವಂ ಸತಿ ಕಿಂಕರಃ ಕರೋತು .. 25..

ದ್ವಿಷತಾ ದಶಕಂಧರೇಣ ರುದ್ಧಾ ಪುರಿ ಶುದ್ಧಾ ದಯಿತಾಪಿ ಸಾ ತದಾನೀಂ .

ಭವತೋ ಭಜನಂ ಕಿಮೀಶ! ಚಕ್ರೇ ಸ ಚ ನಕ್ರೇಣ ವಶೀಕೃತಃ ಕರೀಂದ್ರಃ .. 26..

ಚರಣಸ್ಮರಣಂ ಸದಾ ನ ದಾಸಸ್ತವ ಕರ್ತುಂ ಕ್ಷಮ ಉತ್ಸುಕೋಽಪ್ಯಭಾಗ್ಯಃ .

ಸುತನಪ್ಪಮುಖಾನುವರ್ತಿನಾ ಯನ್ಮನಸಾಂತರ್ವತ ಯಂತ್ರಿತೋಽಸ್ವತಂತ್ರಃ .. 27..

ಸ್ಮರಣಂ ಶರಣಂ ಮಮೇತಿ ಯುಷ್ಮಚ್ಚರಣಾಬ್ಜಸ್ಯ ನ ಚಾನ್ಯದಸ್ತಿ ಜಾನೇ .

ಬಹಿರಂತರಪಿ ದ್ವಿಷವಿರುದ್ಧೋಽಪ್ಯಹಮಾತೋಽರ್ತಿಹರಂ ಕ್ವಚಿರಸ್ಮರಾಮಿ .. 28..

ದ್ವಿರದೇ ಚಿರದೇವನಾಭಿತಪ್ತೇಽತ್ಯುಚಿತಶ್ಚೇತ್ಕರುಣಾಕಟಾಕ್ಷಪಾತಃ .

ಪದ ಏವ ಸ ಶತ್ರುಣಾ ಗೃಹೀತಃ ಪ್ರಬಲೈಃ ಷಡ್ಭಿರಯಂ ತು ಸರ್ವತೋಽಪಿ .. 29..

ಬಹುವಾರಮಹಂ ದ್ವಿಷದ್ಭಿರಸಹ ಪಾತಿತ ಏವ ಗರ್ಭಗರ್ತೇ .

ಶೃಣು ದೇವ ! ತದೇವ ಕೃಚ್ಛೂಮಾಪ್ತೋಽಮಿತಕಲ್ಪಾನಧುನಾಪಿ ತತ್ರ ವರ್ತೇ .. 30..

ದ್ವಿಷತೋಽಪ್ಯನುಜೇ ಕೃತಃ ಪ್ರಪೋಽಥ ಚ ಸುಗ್ರೀವವಲೀಮುಖೇ ಪ್ರಸಾದಃ .

ದರಸಾದರಸಾತ್ವಯಾ(20) ತಥಾ ಮಯ್ಯಪಿ ದೀನೇ ಸ ಸದಾರ್ಯ ! ಕಾರ್ಯ ಏವ ..

31..

ರಿಪುಭಿಃ ಕೃತಗಂಜನಂ ಜನಂ ಕಃ ಕೃಪಣಂ ಸ್ವಂ ಶರಣಂ ಭಿಯಾಪ್ತಮಾರ್ಯಃ .

ಸದಯಃ ಪರಿಪಾಲಯೇನ ಶಕ್ತಃ ಸ್ವನುರಕ್ತಃ ಸುಕೃತೇ ನಯೇ ಯಶೋರ್ಥೀ .. 32..

ಕುಪಿತೋಽಸಿ ಕಿಮಾಗಸಾ ನ ಸಾಧುಃ ಕೃತಮಂತ್ಲೌ ಪ್ರಣತೇ ಜನೇಽಪ್ರಸನ್ನಃ .

ನಮನಾದಿತರನ್ನಿಸರ್ಗಸಿದ್ಧ ಕಿಮಿವಾಯೇಶ! ನ ಪಾಪಿನಾಮಸನ್ನಃ .. 33..

ಶರದಾ ವರದಾಧಿರಾಜ! . ಕೃನ್ನಃ ಪಯಸೋ ವಾರ್ಯತ ಏವ ಮಂಕ್ಷು ಪಂಕಃ .

ತವ ತೂದಿತಯಾ ದೃಶಾತಮಸ್ಯಃ ಕ್ರಿಯತೇ ಚಂದ್ರಿಕಯೇವ ಸರ್ವರಂಕಃ .. 34..

ಪಿವತೋಽಖಿಲತಾಪಪಾಪಹಂತ್ರೀ ತವ ಕೀರ್ತಿರ್ದುರ್ವತಮೇವ ಸತ್ಸುಧಾತಃ .

ಅಪಿ ಚೇಶಶಿರೋಧಿದೇವತಾತಃ ಶ್ರುತಮುಚ್ಚೈರಿತಿ ಹಂತ ಸತ್ಸುಧಾತಃ .. 35..

ಜಹಿ(21) ಮಾಮಹಿಮಾವಹಂ ವಿಭೋ! . ಮಾಂ ಜನಮೇವಂವಿಧಮನ್ಯಮಪ್ಯವಹ್ಯಂ

ಭಯಸಾ ಹಿ ವಿನಾ ಸುವರ್ಣಹೇತೋರ್ನ ಗುಣಃ ಸ್ವರ್ಣಮಣೇಃ ಪ್ರಸಿದ್ಧಿಮೇತಿ .. 36..

ಸುಕೃತಂ ನ ಕಿಮಸ್ಯ ಪಂಕಮಗ್ನಾಮಬಲಾ ಗಾಂ ವಿಪದಃ ಸಮುದ್ಧಿಧೀಷೋಃ .

ಮೃತಿಭೀತಮರಿಂ ತೃಣಾಸ್ಯಮಾಜೀ(22) ಜಯಿನಸ್ತ್ವಾ ದೃಶ ಏವ ಪಾಲಯಂತಿ .. 37..

ಕರುಣಾವರುಣಾಲಯ ! . ಪ್ರಭೋ! ಸ್ಯಾನ್ಮಮ ಕಿಂ ಸ್ವರ್ಗಸದಾಂ (23) ಜಡೇನ ತೇನ

ತರುಣಾ ತರುಣಾರ್ಕತಪ್ತಮೂರ್ತೇಃ ಸರಸಾಲ್ಪೇನ ಗಜಸ್ಯ ವಾ ಭವೇತ್ಕಿಂ .. 38..

ಶಿಲಯಾ ಕಪಿಭಿರ್ನಿಶಾಚರೇಣ ದ್ವಿಜರಾಜೇನ ಮಹೇಶ್ವರೇಣ ಸೇವ್ಯಃ .

ಸ್ವಮಿತೀಶ! ಭವಂತಮಾಶ್ರಿತೋಹಂ ಸಸುರಾ ಮುಕ್ತಿಮಿತಾಸ್ತ್ವಯೈವ ದೇವ್ಯಃ .. 39..

ಸಹಿತಂ ಪ್ರಿಯಯಾ ಶ್ರಿಯಾತ್ತಮೂರ್ತ್ಯಾ ಮಹಿತಂ ಭೂಪಮುನೀಂದ್ರದೇವವೃಂದೈಃ

ರಹಿತಂ ವಿಗುಣೈಃ ಸದಾ(24) ಗುಣಾಢಯಂ ಸ್ವಹಿತಂ ರಾಮ ಕಮನ್ಯಮಾಶ್ರಯಾಮಿ

.. 40..

ಅಯಿ! . ತಂ ಶ್ರಿತ ಏಷ ಇಂದಿರಾಯಾ ದಯಿತಂ ತ್ವಾಮಹಮಾದ್ಯಮೀಶ್ವರಾಣಾಂ .

ಮಯಿ ತಂತ್ರ ಇಹಾಪ್ಯಶರ್ಮಹಾಸಂ ಶಯಿತಂ ತರ್ತುಮಧಾರಿಧಮದ್ಯ ವಿಶ್ವಂ .. 41..

ಮನಸಿ ಸ್ಮೃತಿರಸ್ತು ತಾಪಹಂತ್ರೀ ವದನೇ ನಾಮ ಭವಾಮಯೌಷಧಂ ಚ .

ಶ್ರವಸೀ ಚ ವಶೀಕರೋತು ಕೀರ್ತಿಸ್ತವ ಸೀತಾದಯಿತೇತಿ ಮೇ ಮನೀಷಾ .. 42..

ವರದೇಶ್ವರ! . ದೇವ ! ದೇಹಿ ದಾಸ್ಯಂ ದಯಯಾ ದರ್ಶಯ ಪಾದಪದ್ಮಮಾಶು .

ಅಯನಂ ನಯನಂ ವಿಪಕ್ಷಮಪಾತಂ(25) ತವ ಗೋರ್ವತ್ಸವದೇವ ಪಶ್ಯತೀಶ! .. 43..

ಸ್ವಶ್ರತಾ ದೃಷದಂ ಪದೇನ ಯುಕ್ತಂ ದಯಿತಾಂ ಭೂಮಿಭುವಂ ಸದಾ ಹೃದಾ ತೇ .

ಬತ ಬಾಹುಯುಗೇನ ಧನ್ವ(26) ಚೈಣಂ ಕುತ ಆಪ್ತಂ ಕರಿನಸ್ವಮಾರ್ಯದೃಗ್ಭ್ಯಾಂ ..

44..

ನ ಜನಂ ವ್ಯಜನಂ ಪ್ರಿಯಾಗೃಹೀತಂ ಸರಸೋಶೀರಸರೋಜಪತ್ರಕ್ಲಪ್ತಂ .

ಸುಖಯತ್ಯತಿತಾಪತಪ್ತಮಾಪ್ತೋತ್ತಮ ತೇ ನಾಮ ಯಥಾ ಕಛೋಪನೀತಂ .. 45..

ಸತತಂ ಯದಿ ದೀನಬಂಧುರೇತದ್ಭಹು ತೇ ಸಮ್ಮತಮಾತ್ಮನಾಮ ರಾಮ! .

ಅಯಿ! ಕಿಂ ಮಯಿ ಕಿಂಕರೇಽಪಿ ದೀನೇ ಕರುಣಾಂ ಕರ್ತುಮಿಯಾನ್ಕೃತೋ ವಿಲಂಬಃ

.. 46..

ನವತಾಮರಸೇನ ಮೃಗಪೋತಸೃಷಿತೋ ರಾಮ! . ಯಥಾ ವ್ಯಥಾಹರೇಣ .

ಭವತಾಸಮರಸೇವ್ಯಪಾದುಕೇನ ಸ್ವಗುಣೈಸ್ತೋಷಕರೈರ್ವಶೀಕೃತೋಽಹಂ .. 47..

ತವ ನಾಮ ಭವದೃತೇ(27) ಸುದೂರಾದಪಿ ಚೇತ್ಕರ್ಣಮುಪೈತಿ ಸಜ್ಜನೇನ .

ಉದಿತಂ ಮುದಿತಂ ಕರೋತಿ ಚೇತೋ ದಯಿತಾಯಾ ಇವ ವಾಚಿಕೇಂ(28) ಪ್ರಿಯಸ್ಯ

.. 48..

ಧನಿನಃ ಸುಖಿನಸ್ತವೈವ ನಾಮ್ನಾ ಪರತಃ ಪ್ರಾಕೃತತೋ ಧನಾದನಿತ್ಯಾತ್ .

ಧನಿಕಾ ನ ನಿಕಾಮಮೋದಪಾತ್ರಂ ಜಠರಾದ್ವಿಭ್ಯತಿ ಯೇ ಸ್ವಕಾದಪೀಶ! .. 49..
 ಭವತೋ ಭವತೋಷದೇನ ನಾಮ್ನಾ ಭಿದುರೇಣಾಮೃತಗರ್ವಪರ್ವತಸ್ಯ .
 ಭವತೋಽಭವ(29) ತೋಕಮಾತ್ಮನೋಽಹರಿವ ಮೋಚ್ಯಃ ಸ್ವಹಿತೇಚ್ಛುನಾಹಮಜ್ಞಃ ..
 50..

ತವ ಸದ್ವಿಪಾಸಕೈರುದಾರೈಃ ಸದಯೈರಾಪ್ತತಮೈರುಪೇಕ್ಷಿತಃ ಕಿಂ .
 ನ(30) ವಿನಶ್ಯದುಪೇಕ್ಷ್ಯ ಮಸ್ಯ ಕಾರ್ಯಂ ತ್ವಿತಿ ಯತ್ನಾ ಖಲು ಪತ್ಯುರತ್ಯುಪಾಸ್ತಿಃ .. 51..
 ರಹಸೀಶ ನಿಪೀಯತೇ(31) ಪ್ರಸಾದಾಮೃತಮಾಕಂಠಮಿತಾ ಮುದಂ ಹಿ ಸಂತಃ .
 ವಿತರಂತಿ ನ ಮಹ್ಯಮೀಷದೇತೇ ಬತ ಕುಕ್ಷಿಂಭರಿರೀತಿಮಾದ್ರಿಯಂತೇ .. 52..
 ಸಕೃಪಾಃ ಕಥಮಾರ್ತಮಸ್ಯ ಶಕ್ತಂ ಕೃಪಣಂ ಮಾಂ ಶರಣಾಗತಂ ನ ಪಾಂತಿ .
 ಅಮಿತಾನ್ವ ದಯಾಮೃತಾದುದಾರಾ ಅಪಿ ದಾತುಂ ಕಥಮೀಪದುಸ್ಸಹಂತೇ .. 53..
 ವಿಭವೇಽಧಿಗತೇಽಮಿತೇ ಸುಹೃದ್ಭಿರ್ನ ಸಮಂ ಕೇವಲಮೇವ ಸಾಕಮನ್ಯೈಃ .
 ಕೃಪಣೈರಹಿತೈರಪಿ ಪ್ರಕಾಮಂ ಸುಖಮಾರ್ಯೇಶ್ವರ! ಸಾಧವೋ ಭಜಂತೇ .. 54..
 ತ್ವಮುದಾರವರಃ ಕಥಂ ಸಖಾಯಸ್ತವ ಸಖ್ಯುರ್ನನು ನೋ ಸಮಾನಶೀಲಾಃ .
 ಮಯಿ ತೇಽತ್ರಭವಾನ್ಕಪಾವಿವಾರ್ಯೇ ಬತ ಬುದ್ಧಂ ಯುಭಯೇಽಪಿ ತುಲ್ಯಲೀಲಾಃ
 .. 55..

ಯದಿ ನಾಥ! . ಗತೋಽಸಿ ಸಾಕಮಿಷ್ಟೈರ್ವರಮನ್ಮಾನ್ಯಪಣಾಂಜ್ಞಿತಾನ್ವಮೇವ .
 ನನು ಪಾಲಯಿತಾ ಕೃತೋಽತ್ರ ಕಃ ಸ ಕ್ಷ ಚ ಕಿಂ ಚಾನಿಲನಂದನೋಽಪರೋ ವಾ ..
 56..

ಸ ತು ಸಂಪ್ರತಿ ಗಂಧಮಾದನಾದ್ರಾವಿತಿ ನಾಥ! . ಶ್ರುತಮಸ್ತು ನಃ ಕಿಮೂನಂ .
 ಪರಮೇಕಮಿಹಾನ್ಯಸರ್ವಕಾರ್ಯಸ್ಮ ತಿರೋಧಿ ವ್ಯಸನಂ ಹಿ ಸದ್ಭಿರುಕ್ತಂ(32) .. 57..
 ಸ ಹಿ ಕಿನ್ನರಚಾರಣಾದಿಗೀತಂ ಮುನಿಭಿಃ ಸಾಕಮುದಶ್ರು ಮೀಲಿತಾಕ್ಷಂ .
 ಸತತಂ ಚರಿತಾಮೃತಾಸವಂ ತೇ ಪಿಬತಿ ತ್ಯಕ್ತಭಯೋಽಸ್ಮ ತಾಖಿಲೇಹಃ .. 58..
 ಶ್ರುತಮೇವಮಪೀಹ ಯತ್ರ ನಾಮ್ನಸ್ತವ ಸಂಕೀರ್ತನಮೇಷ ತತ್ರ ತತ್ರ .
 ರಚಿತಾಂಜಲಿರಶ್ರುಪೂರ್ಣದೃಕ್ಷೇತ್ಯಪಿ ವಾಲ್ಮೀಕಿಮುನೇರ್ನ ಗರಿವಾರ್ಥಾ(33) .. 59..
 ಅಯಿ ನಾಥ! . ಕಥಂ ನು ತರ್ಹಿ ಸಾಧುರ್ವತ ಸೋಽದ್ಯಾಪಿ ಕಪಿರ್ಮಯಾ ನ ದೃಷ್ಟಃ
 .

ಯದಿ ಪಾತಕನಷ್ಟದೃಷ್ಟಿರಸ್ಮಿ ಪ್ರತಿಮಾಂ ತೇಽಹಮಹೋ ಕಥಂ ಪಿಬಾಮಿ ? .. 60..
 ಸ್ವಜನೋ ವರಮಾತ್ಮನಃ ಪ್ರಿಯತ್ವಾತ್ಪ್ರತಿಮಾತಃ ಕಿಮಿತೀಶ! . ಚೇತ್ತಥಾಸ್ತಾಂ .
 ಭವತೋ ಭವತೋಪದಾಚ್ಛ ನಾಮ್ನೋಽಪ್ಯಧಿಕಃ ಕಿಂ ಶ್ರವಣೋತ್ಸುಕೋಽಸ್ಮಿ ದೀನಃ
 .. 61..

ಅಧಿಕೋ ನಿಜನಾಮತೋ ಮತೋಽಯಂ ಸ್ವಜನಸ್ತೇ ಯದಿ ತರ್ಹಿ ರಾಮ! . ತೇನ .
 ಕ್ಷಮಿಣಾತಿದಯಾವತಾಥ ಸದ್ಗೋಽಖಿಲತಾಪಾಪಹ ! ಕೀರ್ತನೇನ ಭಾವ್ಯಂ .. 62..

ಅಲಮೋಮಿತಿ ಚೇತ್ಕಥಂ ನ ನಾಥ! . ದ್ರುತಮದ್ಯಾಪ್ಯಪಯಾತಿ ಹಂತ ಪಾತುಂ .
 ಅಸಕೃದ್ಧಿ ಪುರಾ ಸ್ಮೃತಸ್ತದಾಸ್ತಾಮ ಧುನೈವಾಪಿ ತು ಚೇತಸಾ ಸ್ಮರಾಮಿ .. 63..
 ಅಯಿ ಕೀಶವರಾಪ್ತವರ್ಯ! . ಸಾಧೂತ್ತಮ ! ಸೀತಾಹೃದಯವ್ಯಥೌಷಧೋಕ್ತೇ .
 ರಘುವೀರ ! ಯಶಃಸುಧಾಕರಸ್ಯ ಸ್ವಮನಂತೋಽಸ್ಯನವದ್ಯಪಕ್ಷ ಏಷಃ .. 64..
 ಅಧುನಾಪಿ ಚ ಸಂಸ್ತುತೋ ನ ಚಾಸ್ಯಾಂ ಸ ಕವೀಂದ್ರೋ(34) ಮುದಿತಃ ಸ್ತುತೌ ಕಥಂ
 ನ್ಯಾತ್ .
 ಇತಿ ವಾಚ್ಯಮಹೋ ಯತೋಽಧಿಕಸ್ತೇ ಭಜಕಸ್ತ್ವತ್ತ ಉದಾರ ಆಶುತೋಷಃ .. 65..
 ಕೃತಯೈವ ಯಯಾ ಕಯಾಪಿ ನುತ್ಯಾ ಮುದಮಾಪ್ನೋಷಿ ವಿಭೋ! . ಭಜಜ್ಞನೇನ .
 ಕಿಮು ಯೋಽಭ್ಯಧಿಕಃ ಕೃಪಾಲುರಾಯೋ ಭವತೋ ಭಾಗವತೋ ಮತೋಽತಿಸಾಧುಃ
 .. 66..
 ಭಗವನ್ ! . ಸ(35) ಸಮೀರಸೂನುರಾರ್ಯಸ್ತ್ವಯಿ ತೇ ನಾಮ್ನಿ ಚ ಸಾಧುಮೋದಧಾಮ್ನಿ

ಪರಮಾದೃತ ಇತ್ಯವೈಮಿ ತದ್ವತ್ಸ್ಮರತಾಮುದ್ಧರಣೇನ ನೂನಮದ್ಯ .. 67..
 ಸ ಸಮೀರಸುತಃ ಕೃತಪ್ರಯಾಸಃ ಸುತರಾಂ ಸಂಪ್ರತಿ ಸಾಧುವಿಶ್ರಮಾರ್ಥಂ .
 ಸಖಿಭಿಶ್ಚರಿತಾಸವಂ ತವಾಲಂ ಪರಿಪೀಯಾದ್ಯ ಸುಖಂ ಸಮಂ ನು ಸುಪ್ತಃ .. 68..
 ನ ಕೃತಃ ಖಲು ಲಕ್ಷಣೇನ ದೇವ್ಯಾ ಭವತಾ ವಾತ್ರ ಸುಹೃನ್ಮಣೌ ಪ್ರಸಾದಃ .
 ಕಥಮೇಷ ನ ಖಿನ್ನಮಾನಸಃ ಸ್ಯಾದನುರೂಪಾಮಮವಾಪ್ಯ ಸತ್ಕೃತಿಂ ಸ್ವಾಂ .. 69..
 ಸ ಹಿ ಕಷ್ಟಭುಗೇವ ದೇವ! . ನೀತಾ ಇತರೇ ತು ಸ್ವಪದಂ ಸಹೈವ ಸರ್ವೇ .
 ನ ಕುಶಸ್ಯ(36) ಲವಸ್ಯ ವಾಪ್ಯಮಾತ್ಯೇಷ್ಟಪಿ ತೇ ಹಾಪ್ತಪದಃ ಕೃತೋ ಮಹಾತ್ಮಾ .. 70..
 ಅಥ ಕಿಂ ಬಹುನಾ(37) ಭವಾನ್ ದಯಾಲ್ಯುರ್ನ ಕೃತಜ್ಞೋ ನ ವರಪ್ರದೋ ನ ಚಾಪ್ತಃ

ತ್ಯಜತಾನುಜದಾರಮಾರುತೀಂಸ್ತೇ(38) ಕೃತಿನಾ ಕಿಂ ಸುಕೃತಂ ಕೃತಂ ಕೃಪಾಲೋ! .. 71..
 ನ ಭವಾನ್ ಭವಜ್ಞನೋಽಪಿ ದೀನೇಷ್ಟಶುಚಿಷ್ಟದ್ಯ ಕಲಾವದ್ಯಕಾಲೇ .
 ಕರುಣೋ ವರದಂ ಕೃತಜ್ಞಮೇಕಂ ತವ ತೇಷಾಮಪಿ ನಾಮ ರಾಮ! ಕಾಮಂ .. 72..
 ಇತಿ ಶ್ರೀರಾಮೇ ಸ್ತವೋಽರ್ಪಿತೋಽಯಂ .

ಇತಿ ಶ್ರೀರಾಮನಂದನಮಯೂರೇಶ್ವರಕೃತಾ ರಾಮಸ್ತುತಿಃ ಸಮಾಪ್ತಾ .
 ಟಿಪ್ಪಣಿ

* . ಅತ್ರ ಕವಿಃ ಸಂಸಾರದಾವಾನಲದಗ್ಧಃ ಸ್ವಸಮುದ್ಧರಣಾಯೋಪಾಸ್ಯಂ ದೈವತಂ
 ಶ್ರೀರಾಮಚಂದ್ರಂ ಸ್ತೌತಿ ರಘುನಾಥೇತ್ಯಾದಿನಾ . ಭವಾಟವೀಪರಿಭ್ರಮಣಪರಿಖಿನ್ನಶ್ಚ
 ಸ್ವೋದ್ಧಾರೇ ಬಿಲಂಬಮಸಹಮಾನೋ ದುರಿತವಾರಿಧಿತ್ವಮಾತ್ಮನೋಽತ್ರ
 ನಿದಾನಮಾಶಂಕಮಾನಶ್ಚ ಶ್ರೀರಾಮಚರಿತಾದೇವ ಬಹೂನ್ಯದಾಹರಣಾನಿ

ಸಮುಪನ್ಯಸ್ಯ "ಪಾಪಿನಾಮುದ್ಧಾರ ಏವ ತೇ ವ್ರತಂ, ಅಹಂ ಚ ತೇಷಾಮಗ್ರಣೀಃ
ತನ್ಮಾಮಪಿ ದ್ರುತಂ ಸಮುದ್ಧರ" ಇತಿ ಚ ವಿಜ್ಞಾಪಯತಿ .

1. ಸತಾಂ ಅಯಃ ಶುಭಂಕರಃ .
2. ಭವಸಾಗರೇ ಇತ್ಯರ್ಥಃ .
3. ಹಸ್ತದೋಷಃ-ಭೋ .
4. ತೃಣವತ್ ತ್ಯಕ್ತೌ ಸದಂಗನಾ ಪತಿವ್ರತಾ ಸೀತಾ ಅನುಜಶ್ಚ ಲಕ್ಷ್ಮಣೋ ಯೇನ ಸಃ .
5. ದೃತಿಶ್ಚ-ಮಭಸ್ಯಾ . ಯಥಾ ಭಸ್ರಾಯಾ ಉಚ್ಚ್ವಸಿತಮಕಿಂಚಿತ್ಕರಂ ತಥಾ ತವ
ದಾಸ್ಯಾದೃತೇ ಜಂತೋರ್ಜೀವನಂ ನಿಷ್ಪಲಮಿತ್ಯರ್ಥಃ .
6. ದರಪ್ರಯತ್ನಾತ್ ಅಲ್ಪೇನವಾಯಾಸೇನ .
7. ನತಾನಾಂ ಭಕ್ತಾನಾಂ ರಕ್ಷಾಯಾಂ ರಕ್ಷಣ ವಿಕಲಂ ಸರ್ವದಾ ವ್ಯಾಪ್ತ
ಪ್ರಯತಮಾನಮಿತಿ ಯಾವತ್ .
8. ಯಥಾ ಸ್ವಂ ಶುದ್ಧವೃತ್ಯಾ ಪತಿವ್ರತಯಾ ಸೀತಯಾ ವಿನಾಕೃತಶ್ಚಲಸ್ವಭಾವೈರ್ವಾನರೈಃ
ಸಹ ಸಖ್ಯಮಕರೋಸ್ತಥಾಹಮಪಿ ಶುದ್ಧವೃತ್ಯಾ ಸದಾಚಾರೇಣ ರಹಿನಶ್ಚಂಚಲೈವಿಷಯಪ್ಲವಗ್
ಸಖ್ಯಮಕರವಂ . ತದಾತ್ಮಸಬ್ರಹ್ಮಚಾರಿಣಂ ಮಾಂ ಹೇ ನೃಪಾಲ ತ್ವಂ ರಕ್ಷೇತಿ
ಯೋಜನೀಯಂ . ಶುದ್ಧವೃತ್ತೇತಿ ಪದಂ ಶ್ಲೇಷಣ ಯೋಜನೀಯಂ .
9. ಜಡಾತ್ಮಾ ಡಲಯೋರಭೇದಾಜ್ಜಲಾತ್ಮಾ ಚಂದ್ರಃ . ಜಡಮ್ಬರೂಪ ಇತಿ
ಧ್ವನಿಃ . ಚಂದ್ರಃ ಅನೇಕೈಃ ಕರೈಃ ಕಿರಣೈಃ ಅಮೃತಂ ವಿತರತು . ತಪೋಽಪ್ಯಹಂ
ತಂ ಜಡಾತ್ಮಾನಂ ಜಲಾತ್ಮಾನಪೀತಿ ಅಪಿಶಬ್ದ ಆವೃತ್ಯಾ ದ್ವಿಯೋಜ್ಯಃ . ನ
ಭಜೇ . ಯತ್ತವ ನಾಮ ಶೂಲಭೃತೋಽಪಿ ಶಶಿಶೇಖರಸ್ಯ ಶಿವಸ್ಯಾಪಿ ತಾಪಂ
ಶಮಮನಯತ್ತತ್ತೇ ನಾಮೈವ ಮೇಽಮೃತಂ ತದಹಂ ಪಾತುಮಿಚ್ಛಾಮೀತ್ಯರ್ಥಃ
. ಅತ್ರ ಶಶಿನಾಮೃತವರ್ಷಿಣಾ ಶೂಲಭೂತಃ ಶಿವಸ್ಯ ತಾಪೋ ನ ಶಾಂತಿ ನೀತಃ ಸ ಚ
ತವ ನಾಮ್ನಾ ನೀತ ಇತಿ ಶಶಿನೋಽಪಿ ತೇ ನಾಮ ಗುಣವತ್ತರಮಿತಿ ವ್ಯಜ್ಯತೇ .
10. ಗೋತ್ರಕರ್ತುಃ ಮೂಲಪುರುಷಾತ್ಸವಿತುರಿತ್ಯರ್ಥಃ .
11. ನ ಸೋಥಾ ನಸೋಡತ್ಯತ್ರ ನಶದ್ವೇನ ಸುಪ್ನುಪೇತಿ ಸಮಾಸಃ .
12. ಅಬ್ಧೋ ಮೇಘಃ . ಕವಿಪಕ್ಷೇ ತು ಧ್ವನಿನಾ ಘನಶ್ಯಾಮೋ ರಾಮ ಇತ್ಯರ್ಥ .
13. "ಯಶಸಾ ಚ ಜನನ ಮತ್ಸದೃಕ್ಷಾಃ ಶುಚಿನೋದಾರತರೇಣ ತೇಽತುಲೇನ" . ಇತಿ
ಸಾಧುಃ ಪಾಠಃ . (ಮಯೂರಕವಿಃ) .
14. ಅಹಿಷು ಸಪೇಂಷು ಉಗ್ರಂ ಗರಂ ಅಲಂ ಪ್ರಭೂತಮಸ್ತಿ . ಅತಸ್ತೇಽಹಯಸ್ತಮಃ
ತಮಸ್ವ ರೂಪಾಃ ಸಂತಿ . ಸುರಾಃ ದೇವಾ ಅಪಿ ಪರೋತ್ಕೃಷ್ಣಸಹಾಃ ನ . ಅತಸ್ತೇಽಪಿ
ತಮಃಸ್ವರೂಪಾ ಇತ್ಯರ್ಥಃ . ಕಿಂತು ಹೇ ಪ್ರಭೋ, ತೇ ಸಮನುಕ್ರೋಶಭರಃ
ಕಾರುಣ್ಯಭರಃ ಸಮಸ್ತೇ ಭುವನೇ ಸಮಃ . ದೃಶ್ಯತೇ ಇತಿ ಶೇಷಃ . ನಾಗಲೋಕಾತ್ಮ್ಯ ಗರ್ಲೋಕಾ
ಮರ್ತ್ಯಲೋಕ ಏವ ತೇ ಕಾರುಣ್ಯಭರಾತ್ಪ್ರಶಸ್ತ ಇತಿ ಭಾವಃ .

15. ತಸ್ಮಿನ್ ಯಶಸಿ ಆದೃತಃ ಆದರಯುಕ್ತಃ ಆರ್ಯಮುಖಾತ್ ಸದ್ಭ್ಯಃ ತ್ವದೃಶಃ ಶ್ರುತವಾನಪ್ಯಹಂ ನ ಪಾವಿತೋಽಸ್ಕೀತಿ ಯೋಜನಾ .
16. ಅಹಂ ತಥಾ ದೋಷೈರ್ವಾತಪಿತ್ತಕಫೈಃ ಪಾತಕೈಶ್ಚ ವ್ಯಾಪೃತಶರೀರಃ ಯಥಾ ತವ ಯಶೋಽಪಿ ಮೇ ವ್ಯಾಧಿ ನ ಪ್ರತಿಕುರ್ಯಾದಿತಿ ಯತ್ನತಾಂ ಮತ ತದಸಾರಂ ನ ಸಾರವದೇವೇತ್ಯರ್ಥಃ . ಕಿಂತು ಆರ್ಕ ಧಾಮ ಸವಿತುಸ್ತೇಜಃ ಯಥಾ ಗಾಢಂ ತಮಃ ನ ವಿಷಹತೇ ತಥೈವ ತವ ಯಶಸಾ ಅಹಮಪಿ ಸಮುದ್ಧರ್ತವ್ಯ ಏವೇತಿ ಭಾವಃ .
17. ಶಮನೋ ಯಮಃ ತಂ . ಮರಣಮಿತ್ಯರ್ಥಃ .
18. ಕಾಮಪ್ರಮುಖಾಃ ವಶಮನಾಥಮಪಿ ಮಾಮಾಕುಲಯಾಂತ್ರಿ ಅನಯಂ ಚ ಜನಯಂತೀತಿ ಯೋಜನಾ
19. ಅಘದೃಕ್ಷು ಪಾಪಿಷು ವರಂ ಶ್ರೇಷ್ಠಮ . ತೈಃ ಅಹಿತೈಃ ಅಯಂ ಬದ್ಧಃ ನ ಇತಿ ನ ಇತ್ಯನ್ವಯಃ .
20. ದರಸ್ಯ ಭಯಸ್ಯ ಸಾದೋ ನಾಶಃ ತಸ್ಮಿನ್ ಯಃ ರಸಃ ಪ್ರೇಮಾ ತಸ್ಮಾದ್ಧೇತೋಃ ಹೇ ಆರ್ಯ! ಸದಾ ತ್ವಯಾ ದೀನೇ ಮಯ್ಯಪಿ ಸ ಪ್ರಸಾದಃ ಕಾರ್ಯ ಪವೇತ್ಯರ್ಥಃ .
21. ಹೇ ವಿಭೋ ಅಹಿಮಾವಹಂ ಸಂತಾಪಕರಂ ಮಾಂ ತಥಾ ಚಾನ್ಯಮಪಿ ಅವ ದ್ಯಂ ದುಷ್ಟಂ ಜಹಿ . ಪಾಪಿನಾಂ ಸತ್ತ್ವಂ ಚ ಜಗತ್ಯವಶ್ಯಮಿತ್ಯಾಹ . ಅಯಸೇತಿ . ಸುವರ್ಣಹೇತೋಃ ಸ್ಪರ್ಶಮಣೇಃ ಸತ್ತ್ವೇಽಪಿ ಅಯಸೋಽಭಾವೇ ತಸ್ಯ ಗುಣಃ ಪ್ರಸಿದ್ಧ ನೈತಿ . ತಥಾ ಮಾದೃಶಾಂ ಪಾಪಿನಾಮಭಾವೇ ನಮದುದ್ಧರಣಾಖ್ಯಸ್ತವ ಗುಣಃ ಪ್ರಸಿದ್ಧಿಂ ನೋಪೇಯಾದಿತಿ ಭಾವಃ .
22. ತೃಣಮಾಸ್ಯೇ ಯಸ್ಯ ಸಃ ಪ್ರಪನ್ನ ಇತಿ ಯಾವತ್ . ಇಯಂ ಲೋಕೋಕ್ತಿಃ .
23. “ಸ್ವರ್ಜನುಷಾ” ಇತಿ ಪಾಠಾಂತರಮ (ಕವಿಲಿಖಿತಂ) .
24. “ಗುಣೈರ್ಯುತಂ ಕಂ ಸ್ವಹಿತಂ ತ್ವಾ ದ್ಯ ವಿನಾ” ಇತಿ ಪಾಠಾಂತರಂ .
25. ವಿಗತಃ ಪಕ್ಷಪಾತಃ ಅಕ್ಷಿನಿಮೀಲನಂ ಯಸ್ಮಿನ್ ಕರ್ಮಣಿ .
26. ಧ ನ್ವ ಧನುಃ .
27. ಭವದೃತೇ ಭವದರ್ಶನಂ ವಿನಾಪೀತ್ಯರ್ಥಃ .
28. ಸಂದೇಶಃ .
29. ಅಭವ ಅಜ ಇತಿ ಸಂಬುದ್ಧಿಃ . ಆತ್ಮನಃ ತೋಕಮಪತ್ಯಂ ಅಜ್ಞಃ ಅಹಂ ಸ್ವಹಿತೇಚ್ಛುನಾ ತ್ವಯೈವ ಅಹೇರಿವ ಭವತಃ ಸಂಸಾರಾನ್ಮೋಚ್ಯ ಇತಿ ಯೋಜನಾ .
30. ವಿನಾಶಂ ಗಚ್ಛತ್ ಅಸ್ಯ ಭಗವತಃ ಕಾರ್ಯಂ ನ ಉಪೇಕ್ಷ್ಯಂ . ಸದ್ಭಿರಿತಿ ಶೇಷಃ . ನಾ ಹಿ ಪತ್ಯುಃ ತೇ ಅತ್ಯುಪಾಸ್ತಿಃ ಪರಮೋಪಾಸನೇತ್ಯರ್ಥಃ .
31. ನಿಪೀಯತೇ ಇತ್ಯಸ್ಯ ಸದ್ಭಿರಿತಿ ಕರ್ತೃಪದಂ .
32. ಮಹದ್ಭಿರಿತಿ ಪಾಠಾಂತರಂ .
33. ಅಸತ್ಯಾ .

34. ವಾಲ್ಮೀಕಿಃ .

35. ನ ಇತ್ಯಪೇಕ್ಷಿತಮಪಿ ಮಾತೃಕಾದ್ವಯೇಽಪಿ ನ ದೃಶ್ಯತೇ .

36. ಹನೂಮತಸ್ತ್ವಯಾ ಕುಶಸ್ಯ ಲವಸ್ಯ ವಾ ಮಂತ್ರಿಷು ಪದಂ ನ ದತ್ತಮಿತಿ ಭಾವಃ

37. “ಭವಾನ್ ಕೃತಶೋ ನ ದಯಾರ್ನು “ಇತಿ ಪಾಠಾಂತರಂ .

38. ಅನುಜಃ ಲಕ್ಷ್ಮಣಃ, ದಾರಾಃ ಸೀತಾ ಮಾರುತಿಶ್ಚ ತಾಂಸ್ತ್ವಜತೇತಿ ಯೋಜನೀಯಂ

Proofread by Rajesh Thyagarajan

Rama Stuti

pdf was typeset on December 23, 2023

Please send corrections to sanskrit@cheerful.com

